



फर्जीवाड़े के फरार 2 आरोपी जीआरपी के हाथ लगे

जबलपुर।

जबलपुर रेल पुलिस (जीआरपी) ने संगठित रूप से आर्थिक अपराध करने वाले और बैंक खातों की खरीदी बिक्री को अंजाम देने वाले दो और सदस्यों को गिरफ्तार किया है। जीआरपी पुलिस के मुताबिक सायबर सेल की मदद से फरार आरोपी लाल माटी निवासी नीरज शर्मा उर्फ नीरज चावला को चाक घाट रोवा से और अभय कोल को गिरफ्तार किया गया है। दराअसल इन आरोपियों की गिरफ्तारी के लिये रेल एसपी शिमाला प्रसाद ने एक एसआईटी गठित की थी, जिसमें डीएसपी लोकोश मार्को, जीआरपी निरीक्षक श्रीमति अरुणा वाहने, एएसआई रौशन लाल सहित अन्य पुलिस कर्मियों को शामिल किया गया था। पूर्व

फर्जी खातों से करते थे अनैतिक अवैधानिक गतिविधियों का संचालन

में पकड़े गये आरोपियों से पूछताछ में यह बात सामने आई थी कि पकड़े गये आरोपी शासकीय योजनाओं का लाभ दिलाने के नाम पर लोगों को भ्रमित कर बैंक खाते खोलवाते थे और डाक्यूमेंट अपने पास रख लेते थे। जिनका उपयोग फिर आनलाईन गेमिंग सट्टा जुआ आदि अन्य अवैध गतिविधियों में होता था। पुलिस ने आरोपी नीरज चावला और आरोपी अभय कोल को गिरफ्तार कर उनसे मोबाइल फोन और मामले से संबंध 500 रुपये नगद बरामद किये। गिराह के सदस्यों से दर्जनों एटीएम कार्ड पास बुक चैक बुक मोबाइल फोन आदि जप्त किये जा चुके हैं। रेल पुलिस लोगों से अपील की है कि किसी भी अज्ञात व्यक्ति द्वारा सरकारी लाभ दिलाने के नाम पर बैंक खाता खोलने आदि के नाम अपने दस्तावेज और जानकारी साझा न करें। संदिग्ध गतिविधियों की सूचना तत्काल पुलिस को दें।

जेडीए की जमीनों पर फर्जीवाड़े में पुलिस की छापेमारी

जबलपुर। जबलपुर विकास प्राधिकरण (जेडीए) की खाली पड़ी जमीनों को फर्जी तरीकों से नामांतरण करारकर हड़पने वाले गिराह के मुख्य आरोपी युवक कांग्रेस का पूर्व अध्यक्ष और पूर्व पार्षद जतिन राज निकला है। पुलिस का कहना है कि जतिन राज ने ही अपने साथियों के साथ मिलकर फर्जीवाड़ा रचा था। आरोपियों की गिरफ्तारी के बाद और राज खुलने के आसार और लम्बा फर्जीवाड़ा उजागर हो प्रमारी वीरेन्द्र सिंह पवार का कहना है कि पकड़े गये आरोपी कयाज उर्फ शुभम उर्फ शिवम निवासी सेफ नगर रहती चौकी ने पुलिस पूछताछ में बताया कि विजय नगर निवासी जतिन राज अपने साथियों मजो जगदेव, छोटू ठाकुर व अन्य के साथ मिलकर जेडीए की खाली पड़ी जमीनों की जानकारी एकत्र करते थे, फिर उसके बाद फर्जी उत्तराधिकारी बनकर दस्तावेज तैयार करते, इसके बाद जमीन को अपने नाम करारकर बेच देते थे। इसके बदले कर्मिशन के रूप में रुपये देते रहे। गौरतलब है कि जतिन राज युवक कांग्रेस का नगर अध्यक्ष व पार्षद रह चुका है। मामले की जांच की जा रही है। पुलिस आरोपियों की गिरफ्तारी के लिये संभावित स्थानों पर दबिश दे रही है।

युवक कांग्रेस के पूर्व अध्यक्ष जतिन राज की तलाश

एक मई से जमानत के लिए मुजरिम का अपराधिक रिकार्ड बताना होगा अनिवार्य

सुप्रीम कोर्ट के आदेश पर, हाईकोर्ट ने जारी किया प्रारूप

जबलपुर।

डिफाल्ट जमानत, अंतरिम जमानत, अग्रिम जमानत सहित व्यक्तिगत स्वतंत्रता की मांग करने वाले मुजरिमों को अब जमानत आवेदन के साथ-साथ पूर्व में दर्ज हुए अपराधिक मामलों की जानकारी कोर्ट में अनिवार्य रूप से देना होगा। सुप्रीम कोर्ट के आदेश पर देशभर में यह व्यवस्था 1 मई से बदली जा रही है। मध्य प्रदेश हाईकोर्ट के चीफ जस्टिस सुरेश कुमार कैत के आदेश पर प्रिंसिपल रजिस्ट्रार संदीप शर्मा ने इसका प्रारूप जारी कर दिया है।

मुन्नेश बनाम मध्य प्रदेश प्रकरण में यह बात सुप्रीम कोर्ट के सामने आई है कि 3 अप्रैल 2025 को जस्टिस दीपकर दत्ता व जस्टिस मनमोहन की डिवीजन बेंच ने सुनवाई के दौरान पाया कि आवेदक ने अपने अपराधिक रिकार्ड की जानकारी नहीं दी। जबकि उसके खिलाफ 8 मामले दर्ज थे। डिवीजन बेंच ने मामले पर सुनवाई करने के साथ देशभर के न्यायालयों को आदेश दिया है कि जमानत की अर्जों के साथ पूर्व प्रकरणों की पूरी जानकारी ली जाए। मध्य प्रदेश हाईकोर्ट के वरिष्ठ



अधिकारियों का कहना है कि एक मई से यह बदलाव किया जा रहा है। इसके बाद जमानत आवेदन के साथ मुजरिम का अपराधिक रिकार्ड अनिवार्य रूप से बताना होगा। सीआरपीसी में साल 2008 में यह संशोधन किया गया था। कई मामलों में मुजरिम पर पहले से केस दर्ज है तो कोर्ट उसकी जमानत अमान्य कर सकता है। अभी जमानत के मामलों में सरकार मुजरिम का अपराधिक रिकार्ड देती थी पर अब मुजरिम को खुद देना होगा।

इस जानकारी के बगैर जमानत की अर्ज स्वीकार्य ही नहीं की जाएगी। प्रारूप में एफआईआर नंबर, किन धाराओं में केस दर्ज किया गया। किस पुलिस स्टेशन में केस दर्ज है और यह पुलिस स्टेशन किस जिले में है। आदि जानकारी मांगी गई है।

इन मामलों की जानकारी देना होगा अनिवार्य

अनुसूचित जाति-अनुसूचित जनजाति (अत्याचार निवारण) अधिनियम 1989 की धारा 14 के तहत अस्थायी जमानत, सजा का निलंबन/आपराधिक अपील या कानून के प्रासंगिक प्रावधानों के तहत व्यक्तिगत स्वतंत्रता की मांग के लिए किसी अन्य उचित कानूनी उपाय के माध्यम से मध्य प्रदेश के उच्च न्यायालय में जमानत देने के लिए दायर किए जाने वाले ऐसे सभी आवेदनों में जमानत के लिए मध्य प्रदेश उच्च न्यायालय, प्रिंसिपल सीट जबलपुर, इंदौर व ग्वालियर की खंडपीठों में एक अक्टूबर 2017 से दायर किए ऐसे सभी आवेदनों में अपेक्षित जानकारी भरना अनिवार्य होगा।

रजिस्ट्री के नाम पर 1 लाख 45 हजार हड़पे

जबलपुर। कोतवाली थानान्तर्गत सगड़ा ग्राम में सेवा निवृत्त अधिकारी को एक जालसाज ने चिकित्सक के प्लाट बेचने के नाम पर रजिस्ट्री का झांसा देकर 1 लाख 45 हजार रूपए हड़प लिये। आरोपी के खिलाफ धोखा धड़ी व अमानत में ख्यात का मामला दर्ज किया गया है। कोतवाली पुलिसने बताया कि मध्यप्रदेश शासन से सेवा निवृत्त अधिकारी अलताफ अंसारी ने नैनपुर निवासी डॉ अनिता दुबे से सगड़ा स्थित १५ सौ वर्ग फीट का प्लाट खरीदने चार वर्ष पूर्व सौदा कियाथा उक्त प्लाट को खरीदने डॉ अनिता दुबे व डॉ। आबिद मंसूरी ने रिशे शर्मा व मुदुल मिश्रा से रजिस्ट्री करायी थी। आबिद मंसूरी ने खरीददार अलताफ अंसारी से कहा था कि उन्हीं लोगों से रजिस्ट्री करवाना जिनके पासहमारे पूरे दस्तावेज हैं इससे काम में आसानी होगी। मंसूरी की बातों में आकर अलताफ ने रिशे शर्मा व मुदुल मिश्रा से सम्पर्क सादा रिशे ने बताया कि मुदुल मिश्रा से सम्पर्क कर लें। हमारा सारा काम वे ही देखते हैं अंसारी ने प्लाट की रजिस्ट्री के लिए गत 10 जुलाई 2021 को मुदुल मिश्रा को 1 लाख 94 हजार रूपए का भुगतान किया। रजिस्ट्री में मुदुल के आनाकानी करने पर जब अंसारी ने पैसे वापस मांगे तो मुदुल ने 49 हजार रूपए वापस किये। शेष राशि एकमाह के भीतर लौटाने का वादा किया। मुदुल मिश्रा के घर जाने पर पता चला कि दो तीन माह से वह सपरिवार ग्वालियर में रह रहा है। इस तरह अमानत में ख्यात कर आरोपी ने सेवानिवृत्त अधिकारी को 1 लाख 45 हजाररूपए की चपत लगा दी।

एलएनटी कम्पनी के इंजीनियर का शव दूसरे दिन बरामद

जबलपुर। घुसरी स्थित कैनाल में डूबे आंध्र प्रदेश निवासी एलएनटी कम्पनी के इंजीनियर का शव दूसरे दिन रिविवा को बरामद कर लिया गया है। पुलिस के मुताबिक शनिवार शाम को नीरज चौरसिया 28 वर्ष निवासी गाम छपारा सिवनी ने सूचना दी कि वह लगभग 2 वर्ष थीम इंजीनियरिंग कम्पनी में निरीक्षण एवं क्वालिटी कंट्रोल का काम करता है एवं एलएनटी कम्पनी द्वारा किये जा रहे कार्य का निरीक्षण करता है। शनिवार को एलएनटी कम्पनी के गाम सोमती स्थित साईड चैक करने आया था, साईड पर बुधारी समूह शिवा राव पिता कोटेश्वर राव 30 वर्ष निवासी इला नगर छपरा जिला सुल्तापुर उत्तर प्रदेश के मिले, बुधारी समूह राव एलएनटी कम्पनी में इंजीनियर के पद पर कार्यरत था। उसने साईड का काम चैक किया। दोपहर में गामी ज्यहा होने से लगभग 3 बजे नहाने के लिये घुसरी स्थित कैनाल पहुंचे एवं शिवांक पाण्डे नहर के ऊपर बैठे था वह नहर की सीढ़ी पर बैठकर नहा रहा था नहाने समय बुधारी समूह राव का पैर फिसल गया जो नहर के पानी में बह गया है। सूचना पर नुगढ़खान काम कर जांच में लिया गया। रेस्क्यू टीम से तलाश कराई जा रही थी रिविवा को उसका शव बरामद कर लिया गया है।

लॉर्डगंज क्षेत्र की बिगड़ती कानून व्यवस्था पर कांग्रेस का प्रदर्शन

जबलपुर।

लॉर्डगंज थाना क्षेत्र में लगातार बिगड़ती कानून व्यवस्था, नशे के बढ़ते कारोबार, असामाजिक गतिविधियों और पुलिस की कथित अवैध चालानी वसूली के खिलाफ जबलपुर की नगर कांग्रेस कमेटी ने जोरदार प्रदर्शन किया। कांग्रेस कार्यकर्ताओं और स्थानीय नागरिकों ने विधायक लखन घंघोरिया के नेतृत्व में लॉर्डगंज थाने का घेराव किया और पुलिस अधीक्षक के नाम एक जापन सौंपा। श्रीनाथ की तलैया से शुरू हुई पदयात्रा में सैकड़ों लोगों ने भाग लिया, जो नारेबाजी करते हुए थाने पहुंचे और क्षेत्र की स्थिति पर आक्रोश प्रकट किया। विधायक लखन घंघोरिया ने प्रदर्शन के दौरान कहा, लॉर्डगंज थाना क्षेत्र में नशे का जाल युवाओं को बर्बादी की ओर ले जा रहा है। चोरी, छेड़छाड़ और लूट की घटनाएं आम हो गई हैं। पुलिस जनसेवा की बजाय चालानी कार्रवाई की आड़ में अवैध वसूली कर रही है। यदि समय रहते सख्त कदम नहीं उठाए गए,



तो कांग्रेस जन-आंदोलन तेज करेगी। नगर कांग्रेस अध्यक्ष सौरभ 'नाटी' शर्मा ने कहा अगर पुलिस जनता की सुरक्षा करने की बजाय उन्हें डराने का माध्यम बन जाए, तो यह

लोकतंत्र के लिए खतरे की घंटी है। नशे और अवैध वसूली पर रोक हमारी प्राथमिक मांग है। इस प्रदर्शन में शामिल प्रमुख नेताओं में पूर्व नगर अध्यक्ष दिनेश यादव, वरिष्ठ कांग्रेस नेता

सतेंद्र जैन 'जग्गू', डॉ. अरविंद जैन, मतीन अंसारी, कदिर सोनी, नेता प्रतिपक्ष अमरीश मिश्रा, झल्ले लाल जैन, मुकेश राठौर, अनुराग जैन 'गढ़वाल', विजय जैन 'चुन्ना', अतुल बाजपेई, और पार्षद अयोध्या तिवारी, याकूब अंसारी, गुलाम हुसैन, संजय साहू, हर्षित यादव, राकेश पांडे सहित कई अन्य नाम शामिल हैं। इस मौके पर चकील अंसारी, अख्तर अंसारी, गुड्डू नवी, प्रमोद पटेल, ब्लॉक कांग्रेस कमेटी शिव कुमार चौबे, आजम अली खान, आरिफ बेग, संजय अहिरवार, शमीम अंसारी, ताहिर अली, रिशे अग्रवाल, रविंद्र गौतम, रिशे बंदी, इस्तिनाक अंसारी, दिलीप साहू, रजु सराफ, रंभल विश्वकर्मा, सुबोध पहाड़िया, सचिन बाजपेई, पी.पी. पटेल, आसिफ इकबाल, रिजवान कोटी, तौफीक चंकी, सोनू सोनकर, प्रकाश पटेल, आलोक गुप्ता, यश घंघोरिया, रिकू यादव, जैसे सैकड़ों कांग्रेसजन मौजूद रहे। कांग्रेस ने प्रशासन को चेतावनी दी है कि यदि जनता की आवाज नहीं सुनी गई, तो संघर्ष सड़क से सदन तक जारी रहेगा।

गांधी चौक में शराब दुकान का विरोध तेज

जबलपुर। रांड़ी से स्थानांतरित होकर गांधी चौक परशु राम बस्ती में खुली शराब दुकान का विरोध तेज हो गया है। पूर्व में विरोध के चलते दुकान को नई जगह शिफ्ट किया गया था, लेकिन वहां भी महिलाओं ने विरोध शुरू कर दिया है। रविवार सुबह 11

शराब दुकान के सामने जमकर प्रदर्शन करते हुए दुकान को हटाने की मांग कर नारेबाजी की गई। इस दौरान सूचना पर भारी पुलिस बल मौके पर पहुंचा। वही शराब दुकान न



हटने पर स्थानीय महिलाओं ने आत्मदाह की चेतावनी दी है। इस दौरान बजरंग दल की प्रांतीय अध्यक्ष प्रीति धंधारिया ने कहा की दुकान के सामने उग्र आंदोलन किया जाएगा। वही स्थानीय महिलाओं का कहना है कि शराब दुकान खुलने से बच्चे-बच्चियां ट्यूशन और स्कूल नहीं जा पा रही है। शराबी रास्ते में छेड़छाड़ करते

है। महिलाओं का निकलना मुश्किल हो गया है। शाम ढलते ही अंधेरे में असामाजिक तत्व लूटपाट करते हैं, इसलिए शराब दुकान कहीं और स्थानांतरित की जाए।

विलचिलाती धूप कर रही बेचैन, पारा 40 डिग्री के पार

जबलपुर। पश्चिमी हवाओं के कारण वातावरण गर्म हो गया है। दिन में गर्मी जोरदार एहसास कराने लगी है। अब तो रात में भी गर्मी महसूस की जाने लगी है। परिस्थितियां पूरी तरह से गर्मी के अनुकूल होती जा रही हैं। शीतल पेय पदार्थों की मांग बढ़ने लगी है। दिन में लोग गमछा, टोपी, चश्मा पहनकर धूप से बचाव करने लगे हैं। कूलर, पंखों की पूछ-परख बढ़ गई है। सूर्य की तेज तपन के दौरान सुबह 8 बजे से ही धूप चुपने लगती है और दोपहर तक धूप असहनीय हो जाती है। दोपहर में बाहर निकलना

पश्चिमी हवाओं से गर्म हो रहा मौसम



मुश्किल हो जाता है। स्थानीय मौसम विज्ञान केन्द्र के प्रवक्ता ने बताया कि पिछले 2 दिनों से अधिकतम तापमान 40 से ४२ डिग्री के आसपास झूल रहा था। पिछले 24 घंटों के दौरान नगर का

अधिकतम तापमान 40.4 डिग्री सेल्सियस सामान्य से 2 डिग्री अधिक दर्ज किया गया। जबकि न्यूनतम तापमान 25.4 डिग्री सेल्सियस सामान्य से 2 डिग्री अधिक दर्ज किया गया। हवा में नमी

प्रातःकाल 44 प्रतिशत और सायंकाल 39 प्रतिशत आंकी गई। सूर्योदय सुबह 5 बजकर 44 मिनट पर हुआ, जबकि सूर्यास्त सायं 6 बजकर 33 मिनट पर हुआ। प्रदेश में सर्वाधिक 44 डिग्री तापमान सीधी व शिवपुरी में दर्ज किया गया। पश्चिमी हवाओं 6 फिलोमीटर प्रति घंटे की रफ्तार से चली। मौसम कार्यालय के अनुसार अगले 24 घंटों के दौरान जिले का मौसम आमतौर पर शुष्क रहने की संभावना व्यक्त की गई है। गत वर्ष आज के दिन का अधिकतम तापमान 40.1 डिग्री और न्यूनतम तापमान 25.0 डिग्री सेल्सियस दर्ज किया गया था।

डीजीपी का आया फरमान, मैदान में उतरे अफसरान

डीआईजी से लेकर सीएसपी तक सबने किया थानों का औचक निरीक्षण

जबलपुर।

पुलिस की कार्यप्रणाली को चुस्त दुरुस्त रखने और थानों में पहुंचने वाले फरियादियों की संवेदनशीलता के साथ सुनवाई के मद्देनजर प्रदेश पुलिस के मुखिया कैलाश मकवाना का निदेश मिलते हैं। पुलिस के तमाम आला अधिकारी सभी जिलों में उतरे देर रात डीआई से लेकर सीएसपी स्तर तक के अधिकारियों ने पुलिस थानों का औचक निरीक्षण किया। इसी कड़ी में जबलपुर में देर रात डीआईजी अतुल सिंह बरेला थाना पहुंचे और एएसपी आनंद कलांदगी गोहलपुर थाने पहुंचे, उसके अलावा सभी सीएसपी ने अपने अपने कार्यक्षेत्र के पुलिस थानों का औचक निरीक्षण किया। डीआईजी ने बरेला थाने का निरीक्षण करते हुये ड्यूटी पर तैनात पुलिस कर्मियों की बोटवार जानकारी ली। उन्होंने थाना प्रभारी को निदेश दिए कि किसी भी फरियादी की समस्या का समाधान ही हमारी प्राथमिकता है, इसलिए इस बात ध्यान रहे कि उन्हें अपनी शिकायत लेकर बेवजह न भटकना पड़े। विशेष तौर पर उन्होंने महिला संबंधी अपराधों पर तत्काल संज्ञान लेने की बात कही।



मैदान में उतरे एएसपी, सीएसपी

इसी तरह एएसपी आनंद कलांदगी ने यातायात थाना मालवीय चौक, गोहलपुर, विजयनगर थाना, एएसपी समर वर्मा ने थाना गढ़ा, एएसपी सोनाली दुबे ने महिला

थाना, थाना मदन महल, थाना गोरखपुर, एएसपी सूर्यकांत शर्मा ने थाना पाटन, सीएसपी प्रियंका करचाम ने थाना पनागर, अधारताल, सीएसपी रीतेश कुमार शिव ने थाना मदन महल, लाडगंज और चौकी स्नेहनगर,

सीएसपी सोनू कुर्मी ने थाना सिविल लाइन, सीएसपी सतीश कुमार साहू ने थाना रांड़ी, सीएसपी एचआर पांडे ने थाना गोरखपुर, मदन महल और संजीवनी नगर, सीएसपी राजेश सिंह राठौर ने थाना घमापुर, हनुमानताल, सीएसपी उदयभान सिंह ने थाना केंट, सीएसपी देवेंद्र सिंह राजपूत ने थाना तिलवावा, डीएसपी बीएस गठौरिया ने थाना विजय नगर, डीएसपी आकांक्षा उपाध्याय ने थाना कुंडम, डीएसपी पारुल शर्मा ने थाना सिहोरा और खितौला और डीएसपी अंशुल मिश्रा ने थाना बरगी और भेंडाघाट का औचक निरीक्षण किया।

डीजीपी लगातार कर रहे मनीटरिंग

बताया जा रहा है कि प्रदेश भर में कानून व्यवस्था बनाए रखने के लिए डीजीपी निरंतर मॉनिटरिंग कर रहे हैं। आला अफसरों के फील्ड पर उतरने से थानों में तैनात अमला सजग हो जाता है। जो अफसर थानों का निरीक्षण करने पहुंचे, उन्होंने भी थाना प्रभारियों और समस्त स्टाफ को यही निदेश दिए कि पुलिसिंग ऐसी करें कि अपराधियों में खौफ रहे और फरियादी बेखौफ होकर अपनी पीड़ा पुलिस को बता सकें।

वन विभाग ने आग बुझाने का नहीं किया प्रयास

100 एकड़ वन क्षेत्र में लगी आग जीव जंतु और वृक्षों को हुई हानि



हरिभूमि भेड़ाघाट।

प्राकृतिक सुंदरता को वृक्षों से ही बचाया जा सकता है वृक्ष हैं तो कल जीवन हैं लेकिन भेड़ाघाट क्षेत्र में पुलिस क्वार्टर के पीछे से लेकर हरे कृष्णा आश्रम तक 100 एकड़ से ज्यादा में वन लगे हैं और यहां पर भू भूमिआयों द्वारा जंगल में आग लगा दी गई जिससे जीव जंतु और वृक्षों को भारी हानि हुई। जानकारों का कहना है कि आग दो दिन

तक लगी रिकीतु वन विभाग के अधिकारी और कर्मचारी सोते रहे किसी ने भी आग बुझाने के प्रयास नहीं किया। सूत्रों का कहना है कि भूमिआयों द्वारा रातों-रात वृक्षों का कत्लेआम भी किया जाता है। वन विभाग के अधिकारियों द्वारा कभी निरीक्षण नहीं किया जाता है जिससे भेड़ाघाट में घटते वृक्षों से पर्यावरण पर विपरीत असर पड़ रहा है। वृक्षों से ही हमें शुद्ध वायु मिलती है भेड़ाघाट क्षेत्र में कटते जंगल से

भूमिआयों ने कब्जा करके खेती कर रहे हैं और वन विभाग कोई कार्रवाई नहीं करने से भूमिआयों के हौसले बुलंद हैं इतने बड़े परिक्षेत्र में आग लगने की घटना से क्षेत्र के समाज सेवी विजय पांडे, बीएसपी बरगी विधानसभा प्रभारी राम प्रसाद चड्ढा ने आरोप लगाया कि वन विभाग की लापरवाही से वृक्षों को हानि हुई है वन विभाग के लापरवाह कर्मचारियों पर कार्रवाई की मांग शासन प्रशासन से की गई।

शासन प्रशासन को गुमराह कर रहे वन विभाग के अधिकारी

भेड़ाघाट क्षेत्र में शासकीय भूमि को लेकर भूमिआयों द्वारा अवेध कब्जा करने की होड़-सी लगी है सरस्वती घाट में भी बेजा कब्जा किये जा रहे हैं पहाड़ियों को खोद कर मकान बनाए जा रहे हैं और यह सब 300 मीटर के अंदर हो रहा है। हाई कोर्ट के आदेश के बाद भी शासन प्रशासन के जिम्मेदार अधिकारियों द्वारा भूमिआयों को खुला छूट दे दी गई है जिससे आप दिवस वृक्षों का कत्लेआम हो रहा है। आग लगने की घटना से यह साबित हो रहा है की वन विभाग के अधिकारियों की गिला गलात से भेड़ाघाट का वन परिक्षेत्र सुकड़ता जा रहा है। वृक्ष लगाने के नाम पर वन विभाग में करोड़ों रुपया खर्च किए जाते हैं। जो वृक्ष लगे हैं उनको रक्षा भी नहीं की जाती है तभी तो आग लगने की घटना ने यह साबित कर दिया कि वन विभाग के कर्मचारी अधिकारी कितने लापरवाह है।



हार्टफुलनेस ट्रेनर ने दिए तनाव मुक्ति के साथ ध्यान करने के टिप्स

हरिभूमि बरगी।

थाना बरगी व नगर की पुलिस चौकी पर हार्टफुलनेस ध्यान की तीन दिवसीय कार्यशाला संपन्न हुई। जिसमें समस्त पुलिसकर्मी को तनाव मुक्ति के साथ ध्यान कराया गया व ध्यान करने के टिप्स दिए गए। हार्टफुलनेस ट्रेनर विपिन विश्वकर्मा ने बताया कि, हार्टफुलनेस संस्था और मध्यप्रदेश पुलिस के बीच एक एमओयू हुआ है जिसके चलते मानसिक रूप से स्वस्थ रहने के लिए, तनावपूर्ण परिस्थितियों में कार्य

ध्यान की 3 दिवसीय कार्यशाला आयोजित

करने की अपरिहता पुलिस सेवा के प्रति सतर्कता, परिवार के प्रति जागरूकता, तनावमुक्त अंतरमन रखने के लिए तीन दिवस ध्यान की कार्यशाला के साथ ध्यान के लाभ व ध्यान करने के टिप्स दिए गए। श्री विश्वकर्मा ने बताया कि, यह कार्यशाला प्रदेश की समस्त पुलिस इकाइयों को कराई जा रही है।

हार्टफुलनेस ट्रेनर विपिन विश्वकर्मा, डॉक्टर यतिन खैर, संजीव ताम्रकार, प्रकाश अहिरवार, रजनी विश्वकर्मा, आर के व्यास ने इस कार्यशाला में भाग लिया।

कार्यकारिणी की बैठक में लिया गया निर्णय

सिहोरा। ब्राह्मण समाज सिहोरा का व्रतबंध उपनयन संस्कार 8 मई को आयोजित होगा उक्ताशय का निर्णय शिव मंदिर बाबाताल में आयोजित कार्यकारिणी की मासिक बैठक में लिया गया। समाज के आराध्य देवता भगवान परशुराम की पूजा एवं अध्यक्ष राकेश पाठक, राम एल गौतम, राजेश मिश्रा, अनिरुद्ध त्रिवेदी, सुरेन्द्र तिवारी, अशोक उपाध्याय, अरविंद उपाध्याय, राजेन्द्र गर्ग, नरेन्द्र खमरिया, अजित दुबे, सुनील तिवारी, नीरज पांडे, परशुराम जन्मोत्सव पर 30 अप्रैल

ब्राह्मण समाज का उपनयन संस्कार 8 को

को संयुक्त ब्राह्मण समाज द्वारा आयोजित वाहन रेली में पूर्ण सहयोग का भी निर्णय लिया गया है। इस अवसर पर ब्राह्मण समाज सिहोरा के संरक्षक प्रकाश पाण्डेय, जयप्रकाश दुबे, महामंत्री प्रवीण कुररिया, नरेन्द्र त्रिपाठी, प्रवीण गौतम, के जी पाठक, अनिल कुररिया, एम एल गौतम, राजेश मिश्रा, अनिरुद्ध त्रिवेदी, सुरेन्द्र तिवारी, अशोक उपाध्याय, अरविंद उपाध्याय, राजेन्द्र गर्ग, नरेन्द्र खमरिया, अजित दुबे, सुनील तिवारी, नीरज पांडे, नवनीत शुक्ला आदि उपस्थित थे।



रत्नेश दुबे बने मंडल उपाध्यक्ष

सिहोरा। भारतीय जनता पार्टी जिला ग्रामीण अध्यक्ष राजकुमार पटेल की सहमति से नगर मंडल अध्यक्ष सतीश पटेल ने रत्नेश दुबे को नगर मंडल का उपाध्यक्ष नियुक्त किया है। इनकी नियुक्ति पर सभी भाजपा कार्यकर्ता ने हर्ष व्यक्त किया है।

युवा संगम कार्यक्रम आज

जबलपुर। जिला रोजगार कार्यालय द्वारा जिले के बेरोजगार युवाओं को निजी क्षेत्र की कंपनियों में अप्रेंटिसशिप एवं रोजगार के अवसर उपलब्ध कराने तथा शासन द्वारा प्रायोजित स्व-रोजगार योजनाओं का लाभ दिलाने के उद्देश्य से सोमवार 21 अप्रैल को शासकीय मंडल आईटीआई में युवा संगम कार्यक्रम का आयोजन किया गया है। उप संचालक रोजगार एम एस मरकम से प्राप्त जानकारी के अनुसार शासकीय मंडल आईटीआई और जिला व्यापार एवं उद्योग के सहयोग से आयोजित किये जा रहे युवा संगम कार्यक्रम में निजी क्षेत्र की विभिन्न कंपनियों भाग लेंगे। युवा संगम कार्यक्रम में दसवीं या बारहवीं उर्णीय अथवा स्नातक, आईटीआई एवं पॉलिटेक्निक डिप्लोमा योग्यता वाले 18 वर्ष से 30 वर्ष तक की आयु के आवेदकों का साक्षात्कार के माध्यम से निजी क्षेत्र की कंपनियों द्वारा चयन किया जायेगा। युवाओं को शासन द्वारा प्रायोजित विभिन्न स्वरोजगार योजनाओं की जानकारी भी कार्यक्रम में प्रदान की जायेगी। उप संचालक रोजगार ने बताया कि कार्यक्रम में शामिल होने के इच्छुक युवा शासकीय मंडल आईटीआई में सुबह 11 बजे अपने समस्त शैक्षणिक व अन्य प्रमाण पत्रों एवं बायोडाटा सहित उपस्थित होकर साक्षात्कार में भाग ले सकेंगे।

देश धर्म संस्कृति की निशुल्क शिक्षा का द्विवार्षिक मंथन

हरिभूमि जबलपुर।

अनंत शैक्षणिक संस्थान के सेवा भावी प्रकल्प अनंत आनंदालय में नई पीढ़ी को संस्कारित करने तथा उन्हें देश धर्म समाज एवं संस्कृति से जोड़ने की निःशुल्क शिक्षा देने का अन्ठा प्रयास प्रत्येक रविवार सुबह 10 बजे से दत्तमन्दिर गोलबाजार में किया जा रहा है। जबलपुर में इसकी शुरुआत 22 अप्रैल 2023 अक्षय तृतीया के दिन हुई। लगातार 2 वर्षों से यह प्रकल्प समाज सेवा के भाव से संचालित हो रहा है। आनंदालय के द्वितीय वार्षिक महामंथन के अवसर पर संचालक डॉ बी के पांसे ने बताया कि हमारा उद्देश्य बच्चों को व्यावहारिक बातों से जोड़ना है स्कूल का सिलेबस बच्चों को विषय का ज्ञान कराने में सक्षम है लेकिन उनको व्यावहारिक शिक्षा की भी आवश्यकता

अनंत आनंदालय में हो रहा है भावी भारत का निर्माण

है। आज बच्चों को नैतिक आचरण की तरफ प्रेरित करने की आवश्यकता है। छोटी छोटी अच्छी आदतों से बच्चों को जोड़ने के लिए समाज के प्रत्येक व्यक्ति के लिए यह प्रकल्प समाज के प्रत्येक व्यक्ति के लिए खुला हुआ है हम आगे भी निरंतर इसको संचालित करते रहेंगे।

इस सेवा प्रकल्प में अभिनेष आचार्य की भूमिका का निर्वहन कर रहे हैं। आपने कोविड काल से इस प्रकार की शिक्षा पद्धति का विकास किया था देश के अनेक शहरों में आप बच्चों को संस्कृति से जोड़ने की शिक्षा देने के लिए जाते हैं आप बड़ी कुशलता से नई पीढ़ी के बच्चों को जोड़ लेते हैं। खेल खेल में बच्चों को शिक्षा देना आपकी प्रमुख विशेषता है। यहां श्री अभिनेष द्वारा कुछ ऐसे नवाचार कराए जाते हैं जिससे बच्चों

की चिड़चिड़ाहट, एवं अकारण क्रोध में कमी आयी है। सामाजिक विषयों के प्रति उनका रुझान बढ़ा है तथा अनेक व्यावहारिक बातों को आत्मविश्वास के साथ बच्चे बोलने लगे हैं। विशेष रूप से ऐसे अनेक बच्चे हैं जिन्होंने मोबाइल और टी व्ही का उपयोग भी कम कर दिया है।

बच्चों के माध्यम से परिवारों का वातावरण भी सकारात्मक हो रहा है। दत्तमन्दिर में आयोजित आनंदालय के द्वितीय वार्षिक महामंथन के अवसर पर शहर के धर्मिक, चिकित्सा, सामाजिक, राजनीतिक, एवं सेवा क्षेत्र में कार्य करने वाले गणमान्यजन बच्चों के मातापिता सम्मिलित हुए साध्वी ज्ञानेश्वरी दीदी की गरिमाययी उपस्थिति में आयोजन सम्पन्न हुआ। कार्यक्रम का संयोजन डॉ दीपक साहू द्वारा किया गया।

22 को होगा धरती का श्रृंगार

जबलपुर। पृथ्वी दिवस पर धरती मां का रंगोली सजाकर श्रृंगार किया जाएगा संस्था के महामंत्री संजय सागर सेन ने बताया कि हर वर्ष की भांति इस वर्ष भी 22 अप्रैल को पृथ्वी दिवस के अवसर पर संस्कार भारती के कला साधकों द्वारा प्रेममंदिर राईट टाउन में सुबह 8 बजे पृथ्वी मां का आकर्षक रंगोली सजाकर एवं पूजा अर्चन कर पूरे देश में एक साथ 1200 बारह सौ इकाइयों द्वारा नया संदेश देने की योजना है। मंगलवार सुबह 8:00 बजे से आम नागरिकों के लिए विशेष डिजाइन में रंगोली अवलोकनार्थ रहेंगे। संस्था की अध्यक्ष श्रीमती माला सिंह ने आम नागरिकों से अपील की है कि विशेष रंगोली को जरूर देखें एवं जो अच्छा लगे उसे करने की कोशिश करें।

दुनियावी विषय विकारों का परित्याग करने पर ईश्वर उपासना का सरल मार्ग प्रशस्त होता है

जबलपुर। सिख धर्म के पंचम गुरु अर्जुन देव जी का प्रकाशोत्सव आज नगर के विभिन्न गुरुद्वारों में पूर्ण आस्था और श्रद्धा भक्ति के साथ मनाया गया। गुरुद्वारा नारीघाट में आयोजित कीर्तन दरबार में बाबा लखबंद सिंह ने बताया कि श्री गुरु ग्रंथ साहिब, गुरु अर्जुन देव जी की महान देन है, जिसमें दुनियावी विषय विकारों का परित्याग कर ईश्वर उपासना का सीधा और सरल मार्ग प्रशस्त होता है। सुखमणि साहिब सहित 30 रागों में गुरुजी के 2218 शब्द श्री गुरु ग्रंथ साहिब जी में सिद्ध से दर्ज हैं। ज्ञानीजी ने सरवत के भले की अरदास संपन्न कराई। तदोपरंत गुरु का लंगर विरहित किया गया। इस मौके पर खालसा सेवक जत्थे के सहयोग से साथ संगत द्वारा निशान साहिब लहराने की कारसेवा की गई। चोला साहिब भेंट करने का सौभाग्य स. सरबजीत सिंह, सर्वेश सिंह परिवार को मिला। प्रधान साहब गुलजीत सिंह ने आभार व्यक्त किया। गुरुद्वारा मद्दाताल में रागी जल्था भाई नरिंदर सिंह एवं साथी साजिदों ने सम सामयिक गुरुवाणी शब्द रजपियो जिन अर्जन देव गुरु, फिर संकट जोग गर्भ न आयोर्ग पेश कर श्रद्धालुओं को भावविभोर कर दिया। प्रधानसाहब स. प्रताप सिंह विरदी ने लख लख बधाइयां संप्रेषित कीं। यहां स्त्री सत्संग सभा के नेतृत्व में मातृशक्ति द्वारा 40 दिवसीय श्रृंखलाबद्ध श्री सुखमणि साहिब का जप तप सिमरन शुरू किया गया। यह 30 मई तक

आस्था पूर्वक मनाया गया गुरु अर्जुनदेव जी का प्रकाशोत्सव



प्रातः 6 बजे से 7.15 बजे तक निरंतर जारी रहेगा। गुरुद्वारा श्री गुरु नानक दरबार गोरखपुर में आयोजित वार्षिक सभा में प्रधानसाहब श्री रजिंदर सिंह छाबड़ा ने बताया कि आगामी 30 मई को गुरु अर्जुनदेव जी का पवित्र शहीदी दिवस समारोह आयोजित किया जाएगा। इसमें शिरकत करने हेतु श्री हरिमंदिर, दरबार साहिब, अमृतसर पंजाब के प्रसिद्ध रागी जल्था भाई सिमरनजीत सिंह एवं गुरुवाणी मीमांसक ज्ञानी हरविंदर सिंह, गंगानगर, राजस्थान आदि की स्वीकृति प्राप्त हो गई है। आयोजन हेतु तैयारियां आरम्भ हो चुकी हैं। गुरुद्वारा माईयां, इकबाल भवन में सिख नारी मंच सहित विभिन्न गुरुद्वारों में प्रकाशपर्व मनाया गया।

अपराध जगत



आबकारी विभाग ने दबिश देकर कराया विनिष्ठीकरण नाले के किनारे गड़ा रखा था महुआ लाहन

हरिभूमि जबलपुर।

रांझी थाना अंतर्गत बापू नगर में नाले के किनारे झाड़ियों में सिनेटेक्स की टंकियों और ड्रमों में अवैध शराब के निर्माण के लिये एकत्रित कर रखा गया, करीब 6 क्विंटल महुआ लाहन जप्त कर आबकारी विभाग की टीम ने नष्ट कराया। मप्र आबकारी अधिनियम 1915 की धारा 34(1)(च) के तहत 07 प्रकरण पंजीबद्ध किये गए हैं। सम्पूर्ण

मदिरा एवं लाहन का अनुमानित मूल्य 6 लाख 50 हजार है। कार्यवाही के दौरान आबकारी उपनिरीक्षक प्रवीण बरकडे, रविन्द्र जैन, आशीष जैन, रविशंकर मरावी एवं आबकारी मुख्य आरक्षक एवं आरक्षक उपस्थित रहे। कलेक्टर दीपक सक्सेना के निर्देश पर तथा सहायक आबकारी आयुक्त संजीव दुबे के मार्गदर्शन एवं आबकारी नियंत्रण कक्ष प्रभारी परमानंद कोरचे के नेतृत्व में की गई।

रंगदारी नहीं देने पर चाकू मारा

जबलपुर। घमापूर थाना अंतर्गत बन्ना देवी मंदिर के पास कल रात एक युवक से रंगदारी वसूलने बंदमाश ने चाकू से हमला कर दिया और भाग गया। घमापूर पुलिस थाने से प्राप्त जानकारी के अनुसार बन्ना देवी घमापूर निवासी हलेवद्रीशियन 24 वर्षीय अकिंत जयसवाल कल रात अपने दोस्त निखिल यादव के साथ खड़ा था। तभी रंगा आकर निखिल यादव से शराब पीने के लिये 500 रुपये मांगने लगा। निखिल द्वारा रंगा को पैसे देने से मना करके पर रंगा गाली गलौज करने लगा और चाकू से हमला कर दिया, जिसमें निखिल घायल हो गया और आरोपी जान से मारने की धमकी देते हुये भाग गया। पुलिस ने रिपोर्ट पर धारा 296, 119(1), 351(2) बीएनएस का अपराध पंजीबद्ध विवेचना में लिया है।

व्यापारी को धमकाने बंदमाशों ने की फायरिंग

जबलपुर। बेलबाग थाना अंतर्गत रविवार की गत शाम बाई का बगीचा में उस वक्त हड़कंप मच गया, जब एक बंदमाश ने फायरिंग कर एक व्यापारी को धमकी दी। दराअसल आरोपी दुकान के सामने खड़े होकर गाली गलौज कर



रहा था। जिसे मना किया गया तो उसने गोली चला दी। घटना के बाद आरोपी फरार हो गया। घटना के संबंध में बेलबाग पुलिस थाने से प्राप्त जानकारी के अनुसार बाई का बगीचा गली नम्बर एक में किराना दुकान संचालक विकास गुप्ता की दुकान में मोहल्ले का रहना वाला सावन सोनकर, टुकटुक सोनकर दुकान पर आये और सिमरेट लेकर वहीं पीने लगे और गाली गलौज करने लगे। उसने मना किया तो चले गये और कुछ देर बाद लौट कर आए और टुकटुक सोनकर पिस्टल निकाल कर फायर करने लगा। पिस्टल से फायर नहीं होने पर सावन सोनकर ने पिस्टल लेकर टीन शेंड में फायर किया और जान से मारने की धमकी देकर भाग गये। पुलिस ने लिखिल शिकायत पर आरोपियों के विरुद्ध धारा 296, 125, 351(2), 3(5) बीएनएस तथा 25, 27 आम्स एक्ट का अपराध पंजीबद्ध कर विवेचना में लिया है।

ई-रिक्शा से बैटरी और स्टेपनी चोरी

जबलपुर। गढ़ा थाना अंतर्गत नारायण मंदिर के पास खड़े एक ई रिक्शा से 4 बैटरी चार्जर और स्टेपनी अज्ञात चोर चुरा कर ले गये। चोरी गये माल की कीमत लगभग 55 हजार रुपये बता। पुलिस ने ई रिक्शा चालक नर्मदा प्रसाद नामदेव की रिपोर्ट पर धारा 303(2) बीएनएस का अपराध पंजीबद्ध कर विवेचना में लिया है।

श्री जगदीप नारायण- एपीआर कॉलोनी 2, बिलहरी निवासी श्री जयदीप नारायण (48) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती उर्मिला यादव- यादव कॉलोनी निवासी श्री राम अवध यादव की धर्मपत्नी श्रीमती उर्मिला यादव (64) का निधन हो गया। अंतिम संस्कार मादोताल मोक्षधाम में किया गया। श्रीमती इंद्रा स्वामी- बिलहरी मंडला रोड निवासी श्री शिवशंकर स्वामी की धर्मपत्नी श्रीमती इंद्रा स्वामी (63) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सुधा- हनुमान टोरिया कांचपर निवासी श्री चंदन डुमार की धर्मपत्नी श्रीमती सुधा (55) का निधन हो गया। अंतिम संस्कार करियापाथर श्मशान भूमि में किया गया। श्रीमती कमला बाई पटेल- मांडवा बस्ती शिवराज चौहान नगर रामपुर निवासी श्री केशरी पटेल की धर्मपत्नी श्रीमती कमला बाई पटेल (73) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती राधा बाई- व्याहबाग निवासी श्री मोती लाल

कहार की धर्मपत्नी श्रीमती राधा बाई (60) का निधन हो गया। अंतिम संस्कार करियापाथर श्मशान भूमि में किया गया। श्रीमती नीतू शर्मा- पचपेढ़ी



रोड सिविल लाइन निवासी श्री राकेश शर्मा की धर्मपत्नी श्रीमती नीतू शर्मा (42) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती नीलम जौहरी- दीक्षित एनक्लेव बंदरिया तिराहा रामपुर निवासी श्री प्रहलाद जौहरी की धर्मपत्नी श्रीमती नीलम जौहरी (62) का निधन हो गया। अंतिम संस्कार गुप्तेश्वर मोक्षधाम में किया गया। श्री शिव प्रसाद रैकवार- गोविंद भवन कॉलोनी साउथ सिविल लाइन निवासी श्री शिव प्रसाद रैकवार (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री मुन्ना लाल- वंदे मातरम कॉलोनी धोबीघाट गोरा बाजार केंट निवासी श्री मुन्ना लाल (48) का निधन हो गया। अंतिम संस्कार गौरीघाट मुक्तिधाम में किया गया। श्री सुदर्शन राम यादव- पुष्पक नगर आधारताल निवासी श्री सुदर्शन राम यादव (82) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती गीता मेहता- स्टेट बैंक कॉलोनी डबल स्टोरी विकास नगर निवासी श्री दीपक मेहता की धर्मपत्नी श्रीमती गीता मेहता (52) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजी/शेक/उरावन, पगड़ी रम, पुष्पति वि संघी संदेश प्रकाशित कराने के लिए

450/-	किब्स सड़क:- 10x5 से.मी.	वैकल्पिक:- 300/-
500/-	किब्स सड़क:- 10x5 से.मी.	रंगीन 400/-
1100/-	किब्स सड़क:- 10x5 से.मी.	रंगीन 1100/-

सम्पर्क करें विज्ञापन विभाग-9303108294, 9407362160



रिहाना की हमशक्ल है छत्तीसगढ़ की ये मॉडल, हेयर स्टाइल तक हूबहू

नई दिल्ली। इंटरनेशनल पॉप स्टार रिहाना के दुनियाभर में करोड़ों दीवाने हैं। भारत में भी उनके फैशन की कमी नहीं है। ऐसे में जब लोगों ने भारतीय रिहाना की तस्वीरें देखीं तो सभी शॉक हो गए। दरअसल, देसी रिहाना असली रिहाना से इतनी मिलती-जुलती हैं कि दोनों में फर्क करना बहुत मुश्किल है। छत्तीसगढ़ के जशपुर जिले के बागीचा इलाके में रहने वाली रेने कुजूर उर्फ रेणू पेशे से एक मॉडल हैं।

देखो-देखो काली परी आई है



अपने बचपन को याद करते हुए रेने बताती हैं कि जब वह पहली बार फैसी ड्रेस कॉम्पटीशन में परी बनकर गई थीं तो किस तरह उनका मजाक उड़ाया गया था। उन्हें देखते ही सब कहने लगे थे- देखो-देखो काली परी आई है। इसके बाद रेने रोते-रोते ही स्टेज छोड़कर चली गई थीं। आज रेने कुजूर के वही आंसू उनकी पहचान में बदल गए हैं। आज के समय में रेने को खूबसूरत कहने वालों की लंबी लिस्ट है और वह कहती हैं- कुछ परियां काली भी होती हैं। आज के समय में सोशल मीडिया रेने कुजूर का दीवाना है। उसे लोग इंडियन रिहाना फेटी कह रहे हैं।



हमशक्ल मिलना विज्ञान या संयोग?

वैज्ञानिक मानते हैं कि पूरी दुनिया में एक जैसे चेहरे होने की संभावना बहुत कम है, लेकिन फिर भी ऐसे सैकड़ों किस्से सामने आते हैं। जहां दो अजनबी एक-दूसरे की हूबहू कॉपी निकलते हैं। जेनेटिक्स, चेहरे की संरचना और सीमित चेहरे के पैटर्न इसका कारण हो सकते हैं। बॉलीवुड और राजनीति में भी हैं कई हमशक्ल - अमिताभ बच्चन, सलमान खान से लेकर पीएम मोदी तक - कई नामचीन हस्तियों के हमशक्लों ने न सिर्फ लोगों का ध्यान खींचा है।

रिहाना और रेने कुजूर दो देश, एक चेहरा

रेने कुजूर को सोशल मीडिया और मीडिया प्लेटफॉर्म पर अक्सर 'इंडियन रिहाना' कहा जाता है। इसकी वजह है उनकी शक्ल का अमेरिकी की मशहूर सिंगर रिहाना से मेल खाना। लेकिन, सिर्फ शक्ल ही नहीं, रेने खुद एक उमरती हुई भारतीय रेपर और सोशल मीडिया इन्फ्लुएंसर हैं, जो अपनी इमदार आवाज और यूनिक म्यूजिक स्टाइल के लिए जानी जाती हैं। रेने की कहानी हमशक्ल होने से आगे बढ़कर प्रेरणा बन चुकी है - कैसे शक्ल मिलना एक अक्सर में बदल सकता है, अगर आत्मविश्वास और टैलेंट साथ हो।

रोचक खबरें



छिपकली अगर काट ले तो क्या होगा? कितने साल तक ये दीवार से चिपकी रहती है?

नई दिल्ली। छिपकली को लेकर अक्सर लोगों के मन में डर बना रहता है खासकर इस बात को लेकर कि अगर वह काट ले तो क्या होगा। एक्सपर्ट्स का कहना है कि यह एक मिथक है कि छिपकली खतरनाक होती है या इंसानों को काटती है। असल में छिपकलियां बेहद शमीले स्वभाव की होती हैं और तभी काटती हैं जब उनके पास बचाव का कोई और रास्ता नहीं होता। एक्सपर्ट्स के मुताबिक छिपकलियों के शरीर में कुछ वायरस हो सकते हैं, लेकिन वे घर में पाए जाने वाले अन्य जीव जंतुओं की तुलना में कम खतरनाक मानी जाती हैं। अगर कभी छिपकली काट भी लेती है तो घाव सामान्य उपचार से ठीक हो सकता है। अगर किसी को काटने के बाद जलन, खुजली या अन्य गंभीर लक्षण महसूस हों तो डॉक्टर से तुरंत संपर्क करना चाहिए। छिपकलियां रोशनी की ओर आकर्षित होती हैं, क्योंकि उन्हें अपने शिकार जैसे मच्छर, कीट और पतंगों को पकड़ने में आसानी होती है। यही वजह है कि वे अधिकतर रात के समय बल्ब या ट्यूबलाइट के आसपास नजर आती हैं। हालांकि, कुछ रिपोर्ट्स में यह भी कहा गया है कि छिपकलियां कभी-कभी फूल-पत्तियों भी खा लेती हैं, लेकिन उनका मुख्य आहार कीट पतंगे ही होते हैं।

20 साल से लड़की ने नहीं खाई फल और सब्जियां देखते ही लगती है कांपने, ऐसा क्या हुआ है?

लंदन। आपको यह जानकर हैरानी होगी कि ब्रिटेन की 27 साल की क्लो राइसबेक ने पिछले 20 वर्षों से कोई भी फल या सब्जी नहीं खाई। इसका कारण एक बेहद दुर्लभ बीमारी ओरल एलर्जी बताई गई है। इस बीमारी में फल-सब्जियों से एलर्जी इतनी गंभीर होती है कि पीड़ित की जान भी जा सकती है। यही नहीं, इसका मानसिक और सामाजिक प्रभाव भी गहरा होता है। वेस्ट मिडलैंड्स की क्लो जब महज 7 साल की थीं, तब उन्हें इस अलर्जी का पता चला। एक रिपोर्ट के अनुसार, स्कूल में पीच (आइ) खाने के बाद क्लो के होंठ सूज गए और गला खुजाने लगा। धीरे-धीरे एलर्जी बढ़ती गई और अब उन्हें 15 विभिन्न फलों, सब्जियों और मेषों से एलर्जी है। इस लिस्ट में सेब, कीवी, केला, बादाम, गाजर, शिमला मिर्च जैसी कई चीजें शामिल हैं। यह एक तरह की फूड एलर्जी है, जिसमें शरीर की इम्यून सिस्टम कई फलों, सब्जियों और मेषों में पाए जाने वाले कुछ खास प्रोटीन को परागकण से मिलते-जुलते तत्व समझकर रिएक्ट करती है। इस पोलिन फूड एलर्जी सिंड्रोम भी कहते हैं। इसके लक्षणों में होंठ, मुंह, जीभ या गले में खुजली और जलन के साथ सूजन, गले में खराश, कानों में खुजली और त्वचा पर पित्ती उखलना या लाल दाने उभरने की शिकायत होती है। वहीं, गंभीर मामलों में एनाफिलैक्टिक शॉक, जो जानलेवा हो सकता है। डॉक्टरों ने क्लो को साफ शब्दों में चेताया है कि अगर गलती से भी उन्होंने एलर्जी बढ़ाने वाली फल या सब्जियां खा लीं, तो उन्हें एनाफिलैक्टिक शॉक आ सकता है।

जेलर पर डोरे डालते कैदी, जलती थीं बीविया अब निजी वीडियो से कमा रही करोड़ों!

सिडनी। दुनियाभर में कई ऐसी महिलाएं हैं, जो जेल में काम करती हैं। इनमें से कई महिलाएं अपने सख्त स्वभाव की वजह से कैदियों का जीना ह्राम कर देती हैं, तो कुछ उन कैदियों से ही नैन-मटका करने लग जाती हैं। लेकिन, आज हम आपको जेल की जिस महिला अफसर के बारे में बता रहे हैं, उसका मामला ही कुछ अलग है। इस पूर्व अधिकारी ने बताया कि वो इतनी ग्लैमरस और हसीन हैं कि जेल में अक्सर हलचल मच जाती थी। कैदी उनके रंग-रूप पर फिदा थे। ऐसे में उन्होंने इस चुनौतीपूर्ण नौकरी को छोड़ दिया और अब बड़े लोगों के लिए ओनलीफैस पर अपनी निजी तस्वीरें और वीडियो शेयर करती हैं। ऑस्ट्रेलिया के गोल्ड कोस्ट की रहने वाली इस 32 साल की महिला का नाम एलिसिया डेविस है। हाल ही में एलिसिया ने खुलासा किया कि कैदी उन्हें अक्सर उपहार भेंट करने की कोशिश करते थे, लेकिन वो इनकार कर देती। इतना ही नहीं, उनकी बीविया और गर्लफ्रेंड्स मुझसे जलती थीं। एलिसिया ने कहा कि जेल की नौकरी ने मुझे बांधकर रख दिया था। वहां के नियम बहुत सख्त थे। मुझे मेकअप करने, नाखून रंगने और बालों को पीछे की ओर झुकाने की अनुमति नहीं थी। एकदम साधारण वर्दी पहनना पड़ता था। एक तरह से मुझे सुंदर दिखने की इजाजत नहीं थी। लेकिन, इन तमाम नियमों के बावजूद, वो अक्सर कैदियों के निशाने पर आ जातीं। कैदी हर दिन उनका स्वागत करते हुए कहते, 'आज तुम बहुत सुंदर लग रही हो।' इसके अलावा वो पूछते, 'आपका दिन कैसा है?' या 'शिफ्ट कब खत्म होगी?' हर शिफ्ट में सैकड़ों बार ये सवाल।



इंसानों की तरह संगीत रचते हैं पक्षी खुद की बनाते हैं अपनी परम्पराएं

लंदन। क्या संगीत केवल इंसान ही रच सकते हैं? क्या किसी और जीव में संगीत की इतनी समझ है जितनी की इंसानों में? इस सवाल का जवाब साइंटिस्ट्स भले ही ना में दें, लेकिन नई रिसर्च में उन्होंने बहुत ही अनोखा नतीजा हासिल किया है। उन्होंने पाया है कि इंसानों की तरह पक्षियों में भी लोकल एक्सट होता है और एक-दूसरे से संगीत सीखते भी हैं। यहां तक कि युवा पक्षी भी नई स्टाइल के संगीत निकाला करते हैं।

इंसानों की तरह ही

ऑक्सफोर्ड यूनिवर्सिटी के वैज्ञानिकों ने एक लाख से पक्षियों का अध्ययन किया




जिसमें उन्होंने पाया कि पक्षी स्थानीय गीतों की संस्कृति होती है जो कि उन पक्षियों की खास होती है जहां वे रहते हैं। इतना ही नहीं, घूमने-फिरने वाले पक्षियों का इसमें योगदान होता है और अजनबियों को अपने समूह में शामिल करने से भी गीत-संगीत का खासा प्रसार होता है जैसा कि इंसानों के साथ भी होता है।

पक्षियों के अध्ययन में हुआ रोचक खुलासा!



मरने के बाद खत्म होते हैं पक्षी के संगीत

अध्ययन के प्रमुख शोधकर्ता मिलो मेरिनो रेकाल्डे का कहना है कि पक्षी की गतिविधियां और जीवन इतिहास उनके गाए गानों का आकार देता है, इसके साफ प्रमाण मिले हैं। इतना ही नहीं है, पक्षियों के जगह छोड़ने और मरने के बाद बहुत सारे गीत उनके साथ गाए भी हो जाते हैं। क्योंकि, पक्षियों के पास परंपरा सहेजने का कोई तरीका नहीं होता है। फिर भी संगीत एक पीढ़ी से दूसरी पीढ़ी तक भी जाता है।



उम्र के साथ भी होते हैं बदलाव

वहीं, नए पक्षी अपने गीतों में नए बदलाव लाते हैं। इतना ही नहीं, यह बदलाव उम्र के साथ भी होता है और स्थान परिवर्तन से भी होता है। वैज्ञानिकों का कहना है कि पक्षी जैसे तो स्थानीय स्तर का संगीत रचते रहते हैं और अपनी बोली और संगीत परम्पराओं को बनाने का काम भी करते हैं। वहीं, जैसे-जैसे पक्षी किसी समूह से ज्यादा जुड़ते चले जाते हैं, वे और भी संगीत सीखते चले जाते हैं।

गदा जैसी पूंछ..कांटेदार शरीर..3 पंजे, डायनासोर की वापसी? अब इस जगह मिले पुख्ता सबूत

ओटावा। डायनासोर का इतिहास हमेशा से ही रहस्यों से भरा रहा है। दुनिया के अलग-अलग हिस्सों से मिलते-जुलते इनके अवशेष और निशान वैज्ञानिकों को समय-समय पर हैरान करते रहे हैं। कभी इनके भयानक कंकाल तो कभी उनके पैरों के निशान मिलने के दावे होते हैं। हर खोज हमें करोड़ों साल पुराने जीवन की एक झलक देती है। अब कनाडा से एक और चौंकाने वाली जानकारी सामने आई है, जहां रहस्यमयी तीन पंजों वाले निशानों ने वैज्ञानिकों को एक नई कवचधारी डायनासोर प्रजाति की पहचान कराने में मदद की है। यह खोज न सिर्फ डायनासोर शोध के लिए अहम है।




निशान लगभग 10 करोड़ साल पुराने?

रिपोर्ट के मुताबिक ये निशान लगभग 10 करोड़ साल पुराने हैं और इनके वन व कार्बोनाट संरचनाओं में मिले हैं। ये क्षेत्र उस समय एक दलदली मैदानी इलाका था जहां की मिट्टी इतनी मुलायम थी कि डायनासोर के पंजों के निशान उसमें साफ छप गए। ये सभी निशान टम्बलर रिज यूनेस्को ग्लोबल जियोपार्क के भीतर पाए गए हैं, जबकि एक निशान पश्चिमी अल्बर्टा में मिला। इन निशानों की डिजिटली जांच करने पर पता चला कि यह किसी नई प्रजाति के हैं जो पहले कभी नहीं देखी गई थी।

तीन पंजों वाले पैरों के निशान

दरअसल, साइंस अलर्ट की एक रिपोर्ट के मुताबिक कनाडा के ब्रिटिश कोलंबिया प्रांत के टम्बलर रिज इलाके में वैज्ञानिकों को डायनासोर के रहस्यमय तीन पंजों वाले पैरों के निशान मिले हैं। इन निशानों की जांच के बाद पता चला कि ये निशान एक नई एंकिलोसॉर प्रजाति के हैं। इन्हें स्पोडोसॉरस वलावा नाम दिया गया है। यह प्रजाति एंकिलोसॉर परिवार की है जो अपनी भारी-भरकम शरीर और बखराबंद पूंछ के लिए जानी जाती है।



वैज्ञानिकों को काफी उम्मीदें

स्पोडोसॉरस वलावा लगभग 5 से 6 मीटर लंबा, कांटेदार, कवच से ढका हुआ और सख्त या गदा जैसी पूंछ वाला डायनासोर रहा होगा। इसके पिछले पंजों में मोटे, तिकोने नाखून जैसे उंगलियों के निशान मिले हैं, जबकि सामने के पंजों में 5 उंगलियां हैं जो अर्धचंद्राकार हैं। यह खोज उत्तरी अमेरिका में डायनासोर के विकास को समझने में एक बड़ी कड़ी जोड़ती है और यह भी साबित करती है कि कनाडा का यह क्षेत्र अभी भी कई प्राचीन रहस्यों को अपने भीतर समेटे हुए है।

दुनिया का सबसे कड़वा पदार्थ खोज रहे थे साइंटिस्ट, इस मशरूम पर पूरी हुई तलाश!



न्यूयार्क। हर तरह के स्वाद की पहचान आसान काम नहीं है। ना ही हर स्वाद में सबसे ज्यादा मात्रा में वाला पदार्थ खोजना भी मुश्किल होता है। मीठे और नमकीन के स्वाद के मामले में दुनिया में कई तरह की खोजें हो चुकी हैं। पर कम लोग जानते हैं कि सबसे कड़वा पदार्थ खोजना बहुत ही मुश्किल है। लेकिन, वैज्ञानिकों ने ऐसा ही दुर्लभ काम किया और दुनिया का सबसे कड़वा पदार्थ खोजने में सफलता हासिल की है। इस पदार्थ का कड़वापान कर लेने से कई गुना ज्यादा है जो आपके होश उड़ा देगा। शोधकर्ताओं का कहना है कि यह काम उनके लिए आसान नहीं था।

कड़वे पदार्थ की खोज : आमतौर पर सबसे कड़वा पदार्थ खोजने के लिए वैज्ञानिक उन अणुओं की खोज करते हैं, जो कड़वापान पैदा करने के लिए जिम्मेदार होते हैं। लेकिन, इस तरह के अणु आकार और स्रोत के लिहाज से बहुत ही अलग पाए जाते हैं। हाल ही में वैज्ञानिकों ने ऐसा मशरूम तलाशा है जो की अब तक का सबसे कड़वा पदार्थ पाया गया है। एक बड़ा हिस्सा रहस्य : दिलचस्प बात ये है कि अभी तक जो कड़वे पदार्थ वैज्ञानिक जानते थे वे सारे पौधों के फूल या फिर रासायनिक पदार्थ थे। हकीकत में तो वैज्ञानिकों ने जो कड़वे पदार्थ का संग्रह बनाया है, उसमें 2500 से भी कम पदार्थ हैं। इनमें से 800 ऐसे हैं जिन्हें इंसानी जीभ पहचान सकती है। पर कड़वे स्रोत के जानवर, बैक्टीरिया और फफूंद स्रोत अब तक रहस्य ही हैं।

हमारी गैलेक्सी के पड़ोस में है एक 'भूतिया' आकाशगंगा, जिसमें एक तारा भी नहीं?

वॉशिंगटन। खगोलविदों का मानना है कि उन्होंने एक 'भूतिया' आकाशगंगा खोजी है जो कुछ और नहीं, बल्कि गैस का एक तेज गति से चलने वाला बादल है जो छोटा है और जिसमें कोई तारा नहीं है। यह एक अंधेरी आकाशगंगा है। शोधकर्ताओं का कहना है कि ये अबतक छिपी हुई थी। वैज्ञानिकों का कहना है कि अगर आकाशगंगा वास्तव में मौजूद है, तो यह रहस्यमय लापता उपग्रह की समस्या को हल करने में मदद कर सकती है। ये स्टडी रिपोर्ट 18 अप्रैल को साइंस एडवांस में प्रकाशित हुई। रिसर्चर्स की एक इंटरनेशनल टीम ने चीन के विशाल एफएमएसटी रेडियो टेलीस्कोप का उपयोग करते समय आकाशगंगा में कुछ अजीबोगरीब नजारा देखा। उन्होंने अपनी जांच में पाया है कि उनका देखा गया ऑब्जेक्ट एसी जी185.0-11.5 है, जिसमें कॉम्पैक्ट हाइड्रोजन बादल है। एसी-1 एक गैस बादल है जो घूमता है। बादल में मौजूद गैस एक डिस्क के आकार में व्यवस्थित होती है जो आकाशगंगा की तरह दिखती है।



क्या डार्क आकाशगंगाएं वास्तविक हैं?

डार्क आकाशगंगाएं अब तक केवल सिद्धांत में ही मौजूद थीं। लेकिन, वैज्ञानिकों का कहना है कि एसी जी185.0-11.5 में बहुत सारा डार्क मैटर है और कोई तारा नहीं है। हालांकि, अन्य ऐसी आकाशगंगाओं में तारे हो सकते हैं, लेकिन वे दिखाई नहीं देते। उन्होंने निष्कर्ष निकाला कि ये एक आकाशगंगा है, भले ही इसमें कोई तारा न हो, क्योंकि ये उन मापदंडों के आधार पर है जो इसे पूरा करते हैं।

278,000 प्रकाश वर्ष की दूरी पर है मौजूद
ये बादल पृथ्वी से करीब 278,000 प्रकाश वर्ष की दूरी पर है। इसका मतलब है कि यह हमारी आकाशगंगा की पड़ोसी है। इसका दृश्यमान भी एक आकाशगंगा की परिभाषा में फिट बैठता है। टीम का कहना है कि एसी जी185.0-11.5 एक आकाशगंगा के लिए अब तक का सबसे अच्छा सबूत है, जो पूरी तरह से गैस और बादल है। लेकिन, उसमें कोई तारा नहीं है।



मसीही समाज ने मनाया ईस्टर संडे



जबलपुर। प्रभु ईशू के तीसरे दिन मृत्यु पर विजय का पर्व ईस्टर संडे शहर के सभी गिरजाघरों में हर्ष उल्लास के साथ मनाया गया। इसी कड़ी में ईस्टर संडे की पूर्व संध्या एवं ईस्टर संडे की सुबह सेंट पीटर एंड पॉल कैथेड्रल गिरिजा घर सदर में पवित्र मिस्सा बलिदान चढ़ाया गया। यह ईस्टर संडे प्रभु येशु के

तीसरे दिन मृत्यु पर विजय का पर्व है। इस अवसर पर गिरजा घरों में प्रभु के भजन के साथ प्रभु येशु के पुनः जी उठने की खुशी में इसाई धर्म मानने वाले लोग ने चर्च में खुशियां मनाई। मिस्सा बलिदान पल्ली पुरोहित डॉ. डेविस जार्ज ने अर्पित किया। उन्होंने अपने संदेश में कहा कि हमे बाहरी आडम्बर से बचना चाहिए एवं अपना जीवन

प्रेम पूर्वक व्यतीत करना चाहिए। इस कार्यक्रम पल्ली सचिव फेलिक्स बारला, जॉन डेविड, मनोज अन्थोनी, जुसिया, क्रिस्टोफर नरोन्हा, डॉ.मनिक नाजथ, सतीशा मनी, एलीक फ्रान्नांडिस, आदि उपस्थित रहे। बाइबल के अनुसार गुड फ्राइडे के दिन प्रभु येशु की क्रूस पर मृत्यु के पश्चात उन्हें दफनाया गया एवं

तीसरे दिन रविवार भोर के समय उनके शिष्यों ने उन्हें क्रूर पर नहीं पाया तथा कब्र के पास स्वर्ग दुर्तों ने उन्हें बताया की जिस प्रभु येशु को तुम दूँद रहे हो उन्होंने मृत्यु पर विजय प्राप्त कर जी उठे है तभी से इसाई समुदाय ईस्टर संडे का उत्सव मनाते है। सभी विश्वासी लोगो ने संसार में अमन चैन के लिए ईश्वर से दुआ मांगी।

पेंशनर्स 22 को मुख्यमंत्री, मुख्य सचिव मंत्र/छग के नाम सौंपे जाण

जबलपुर। प्रमुख पेंशनर्स एसोसियेशन के अध्यक्ष एचपी उरमलिया ने बताया कि मध्यप्रदेश एवं छत्तीसगढ़ के द्वारा प्रदेश के साढ़े चार लाख पेंशनर्स की लिखित मांगों के संबंध में बार-बार निवेदन करने के पश्चात भी अभी तक कोई भी निर्णय नहीं किया गया है, जिससे दोनों राज्यों के पेंशनर्स में आक्रोश व्याप्त है। ऐसी स्थिति में अब संगठन के पदाधिकारी पुनः कोई तीव्र आंदोलन करे उसके पूर्व पुनः एक मांगपत्र दोनों राज्यों के संबंधित अधिकारियों को 22 अप्रैल को शाम 05 बजे जबलपुर संभाग के कमिश्नर के माध्यम से मुख्यमंत्री, मुख्य सचिव मंत्र/छग के नाम ज्ञापन सौंपा जाएगा। संगठन के एचपी उरमलिया, शेषकृष्ण पांडेय, गौरीशंकर पांडेय, आरके श्रीवास्तव, सीएल दोहरे, बीएसपी गौर, एके शुक्ला, एसपी शुक्ला, आरआर तिवारी, डॉ. एसपी सिंह, प्रकाश गर्ग, एसके श्रीवास्तव, डॉ. बीपी अक्वथी, श्रवण कुमार श्रीती, नरेश तिवारी आदि ने सभी पदाधिकारियों से 22 अप्रैल को कमिश्नर कार्यालय के समक्ष उपस्थित का आवाह किया है।

डॉ. बाबा साहेब भीमराव आम्बेडकर की 134वीं जयंती धूमधाम से मनाई

जबलपुर।

संयुक्त बौद्ध विहार समिति आधारताल जबलपुर में भारतीय संविधान के निर्माता बोधिसत्व डॉ. बाबा साहेब भीमराव आम्बेडकर की जयंती धूमधाम से मनाई गई। कार्यक्रम के मुख्य अतिथि अजू ठाकुर (अपर आयुक्त, नगर निगम जबलपुर) ने विश्वगुरु तथागत गौतम बुद्ध एवं बोधिसत्व डॉ. बाबा साहेब भीमराव आम्बेडकर के छायाचित्र पर मोमबत्ती एवं अगरबत्ती प्रज्वलित की एवं माल्यार्पण किया। विशिष्ट अतिथि महेश राजपूत (पाषंड, सुभाषचन्द्र बोस वाई जबलपुर), बैजनाथ कुशवाहा, ओम समद, कपिल रोडगे ने बोधिसत्व डॉ. बाबा साहेब आम्बेडकर के छायाचित्र



पर पुष्प अर्पित किया। कार्यक्रम के अध्यक्ष सी.डी. गायकवाड ने बोधिसत्व डॉ. बाबा साहेब भीमराव आम्बेडकर के छायाचित्र पर पुष्प अर्पित किया। आयोजन में संयुक्त बौद्ध के सदस्य मनोज बोम्बर्डे, राजू मेश्राम, शैलेन्द्र मेश्राम, संदेश कामडे, नन्दकिशोर पटले, मनीष मेश्राम, सुनिल मानकर, प्रकाश नाथ चौर, पंकज मेश्राम, दिलीप. प्रमोद सावनकर, रमेश कामडे, वीरेन्द्र बौद्ध एवं समिति के सदस्यगण उपस्थित रहे।



सरस्वती टेक्नोलॉजी सोलर स्ल्यूशन उद्घाटित

जबलपुर। सदर गली नंबर 2/18 में 20 अप्रैल को सरस्वती टेक्नोलॉजी सॉलर सोल्यूशन का उद्घाटन केंद्र विधायक अशोक रोहाणी के द्वारा किया गया, जिसमें हमारी पूरी टीम के सदस्य प्रो. आशीष कुरील, अंशु नामदेव, योगेश कुरील, प्रकाश राजन, कृष्णा केवट, विशाल केशरवानी, सिमरन साहू, मोनू कुरील, हेमंत यादव एवं अन्य लोगों की उपस्थिति रही।

मजहब नहीं सिखाता आपस में बैर रखना: धर्माचार्य मुस्लिम विकास परिषद ने आयोजित किया सर्वधर्म सद्भाव, ईद मिलन कार्यक्रम

जबलपुर।

सभी धर्मों के ग्रंथों में एकता, भाईचारा और शांति का ही संदेश दिया गया है, और सभी धर्म यही कहते हैं कि, मजहब नहीं सिखाता आपस में बैर रखना। उक्त उद्गार संयुक्त रूप से धर्माचार्य सिक्ख धर्म के ज्ञानी डॉ. गुरमीत सिंह, हिन्दू धर्म के पंडित चन्द्र प्रकाश शर्मा, ईसाई धर्म के ए.के.समुअल, मुस्लिम धर्म के मौलाना चांद कादरी ने मुख्य अतिथि की हैसियत से व्यक्त किया। विशिष्ट अतिथि दैनिक भास्कर के वरिष्ठ पत्रकार गिरीश पांडे ने देशभक्ति की कविताएं पढ़कर कौमी एकता का संदेश दिया। मौका था सर्वधर्म सद्भाव व ईद मिलन कार्यक्रम के अवसर का, जो कि मंत्र मुस्लिम विकास परिषद की जबलपुर ईकाई द्वारा रद्दी चौकी स्थित गाजीबाग में आयोजित किया गया था। कार्यक्रम की अध्यक्षता कर रहे मुस्लिम विकास परिषद के प्रदेश अध्यक्ष एड. मो. माहिर खान व पठान समाज के सरदार हाजी



मुईन खान ने अपने उद्बोधन में सर्वधर्म सद्भाव और कौमी एकता को आज की जरूरत बताया। कार्यक्रम में चारों धर्मों के धर्माचार्यों सहित वरिष्ठ पत्रकारद्वय गिरीश पांडे, आशीष शुक्ला, राकेश श्रीवास, प्रवीण मिश्रा आदि को स्मृति चिन्ह व सम्मान पत्र देकर सम्मानित किया। परिषद के जिला अध्यक्ष डॉ. मुईन अंसारी ने प्रदेशाध्यक्ष माहिर खान व हाजी मुईन खान का स्वागत कर सम्मानित किया। कार्यक्रम में विशेष रूप से उपस्थित पत्रकार अशफाक आरिफ, एडवोकेटद्वय शबाब खान, जावेद अनवर, रियाज किड्स, इरफान उल हक अंसारी, निसार अंसारी का भी पुष्प मालाओं से स्वागत कर सम्मानित किया गया। तत्पश्चात उपस्थित सभी ने एक दूसरे से गले मिलकर ईद की मुबारकबाद व शुभकामनाएं दी और सेवई ग्रहण की।



मोह से ढका ज्ञान स्वभाव प्राप्त नहीं करता

आचार्य समय सागरजी के मांगलिक प्रवचन जबलपुर। आचार्य श्री विद्यासागर सभा भवन में आयोजित धर्म सभा में आचार्य श्री समय सागर महाराज ने अपने मांगलिक प्रवचन में कहा कि मोह से ढका हुआ ज्ञान स्वभाव को प्राप्त नहीं करता, जिस प्रकार सूर्य के प्रकाश को बादल ढक देता है इसी प्रकार हमारी आत्मा के पास अनंत ज्ञान है, लेकिन ज्ञानावर्ती कर्म ने उसे ढक रखा है। आचार्य श्री ने कहा जन्म की तिथि तो निश्चित हो सकती है लेकिन किसी की मृत्यु की तिथि निश्चित नहीं है, इसीलिए मृत्यु आने के पूर्व आत्म कल्याण कर लेना चाहिए। भोग तो अनादि काल से भोगते आ रहे हैं यह विषय भोगों की लालसा मोह के कारण होती है जब तक परमाणु मात्र का भी पर वस्तु के प्रति राग है तब तक हमारा ज्ञान ध्यान में कारण नहीं बनेगा। जब तक हमारा मरण नहीं होता हमें एक एक पल का सदुपयोग करना चाहिए ज्ञान दर्पण का कार्य करता है दर्पण का अर्थ ही दर्पण अर्थात् अहंकार का अभाव होता है। आचार्य समय सागर जी महाराज के पास जगतगुरु राघव देवाचार्य जी पहुंचे उन्होंने विभिन्न धार्मिक एवं आध्यात्मिक विषयों पर चर्चाएं की देश की वर्तमान स्थिति और अध्यात्म पर चर्चा के बाद जगद्गुरु ने कहा कि अध्यात्म ही कल्याण का मार्ग है।

नर्सिंग घोटाले में कार्यवाही प्रारंभ

निष्पक्षता पर एनएसयूआई ने उठाए सवाल जबलपुर। मध्यप्रदेश के बहुचर्चित नर्सिंग महाघोटाले में जबलपुर से बड़ी कार्रवाई की शुरुआत हुई है। शासकीय नर्सिंग कॉलेज, जबलपुर की प्राचार्य स्टेला पीटर सहित आरती तिवारी, ईस्टर एंड्रूज को नेताजी सुभाष चन्द्र बोस मेडिकल कॉलेज जबलपुर के अधिष्ठाता एवं मुख्य कार्यपालन अधिकारी द्वारा आरोप पत्र जारी किया गया है। एनएसयूआई के प्रदेश उपाध्यक्ष रवि परमार ने इस कार्रवाई को अधूरी बताया है और कहा कि "यदि ये अधिकारी दोषी पाए गए हैं तो अभी तक इन्हें पद से हटाकर निलंबित क्यों नहीं किया गया? पद पर रहते हुए इनकी उपस्थिति निष्पक्ष जांच को प्रभावित कर सकती है। उन्होंने यह भी आरोप लगाया कि कई दोषियों को जानबूझकर बचाने की कोशिश की जा रही है। प्रतिभा सिंह ठाकुर द्वारा भी कई फर्जी नर्सिंग कॉलेजों को अवैध रूप से मान्यता दी गई थी, लेकिन उनके विरुद्ध आज तक कोई ठोस कार्रवाई नहीं हुई। इस विषय में हमने चिकित्सा शिक्षा आयुक्त को लिखित शिकायत भी सौंपी है, रवि परमार ने कहा। एनएसयूआई के प्रदेश उपाध्यक्ष रवि परमार यह मांग दोहराई कि जबलपुर नर्सिंग कॉलेज घोटाले में सलिल सभों दोषियों को तत्काल उनके पदों से हटाया जाए और तत्काल प्रभाव से निलंबित किया जाए, ताकि जांच निष्पक्षता से संपन्न हो सके और जनता का विश्वास शासन-प्रशासन पर बना रहे। परमार ने यह भी कहा कि यदि दोषियों को संरक्षण देने की कोशिश की गई, तो संगठन प्रदेशभर में बड़ा आंदोलन करेगी और न्याय की लड़ाई को जन-जन तक पहुंचाएगी।

हिंदुओं के नरसंहार एवं उत्पीड़न के विरोध में बंगाल मुख्यमंत्री का पुतला दहन किया

जबलपुर। हम, राष्ट्रीय हिन्दू संगठन की ओर से, पश्चिम बंगाल के मुर्शिदाबाद और अन्य जिलों में हिंदुओं के नरसंहार एवं उत्पीड़न की घटनाओं पर गहरी चिंता व्यक्त करते हैं। हमें पता चला है कि वहां हिंदू समुदाय के लोगों को विभिन्न प्रकार की हिंसा और उत्पीड़न का लगातार सामना करना पड़ रहा है, जो उनके जीवन और संपत्ति के लिए खतरा पैदा कर रहा है। वहां प्रशासन पूरी तरह संवेदनहीन प्रतीत हो रहा है। कानून व्यवस्था पूरी तरह शून्य हो चुकी है। अब स्थिति इतनी भयावह है कि तृष्टिकरण की नीति के तहत हिंदुओं को पलायन के लिए मजबूर होना पड़ रहा है। ऐसी भयावह स्थिति में राष्ट्रीय हिन्दू संगठन मांग करता है कि पश्चिम बंगाल की सरकार तुरंत



इस्तीफा दे और अविरोध राष्ट्रपति शासन लगाया जाए। पश्चिम बंगाल में स्थानीय पुलिस की निष्क्रियता को देखते हुए, सरकार कानून व्यवस्था बनाये रखने के लिए जल्द से जल्द केंद्रीय बलों को लगाकर हिंदुओं की जान-माल की रक्षा करने का प्रबंध करे। उत्पीड़न की घटनाओं की जांच विशेष केंद्रीय जांच दल को सौंपे और दोषियों के खिलाफ कड़ी कार्रवाई करे। सरकार हिंदू समुदाय की सुरक्षा एवं संरक्षण के लिए प्रभावकारी एवं आवश्यक कदम उठाए और उनकी जान-माल की रक्षा करे। पश्चिम बंगाल सरकार पीड़ित परिवारों को न्याय एवं मुआवजा दिलाने और उनके पुनर्वास के लिए आवश्यक कदम उठाए। अब तक उपर्युक्त बातों पर पश्चिम बंगाल सरकार की निष्क्रियता और संवेदनहीनता को देखते हुए राष्ट्रीय हिन्दू संगठन द्वारा 20 अप्रैल को पुतला दहन कर आक्रोश व्यक्त किया गया।



माँ सिद्धिदात्री मंदिर में हुआ भंडारा

जबलपुर। माँ सिद्धिदात्री मंदिर समिति एवं 360 गौत्रीय खटीक समाज के तत्वावधान में 20 अप्रैल को सुंदरकांड का आयोजन प्रातः 10 बजे से किया गया, तत्पश्चात दोपहर 01 बजे से भंडारे का आयोजन भानतलैया खटीक मोहल्ला में जनसहयोग से किया गया, जिसमें बड़ी संख्या में क्षेत्रीयजनों ने भंडारे का प्रसाद ग्रहण किया। इस अवसर पर वर्तमान विधायक लखन घनघोरिया, अशोक रोहाणी, मंदिर समिति के अध्यक्ष महेंद्र जांगडे, अखिल पटारिया, राजू पटारिया, करन भोजक, जीत जांगडे, रमेश पटारिया, राजू किरार, विकल्प किरार, घनश्याम सोडिया, भूरा पीपरा, महेश सपर, रमेश पीपरा, जागेश पीपरा, मुन्ना दाड़ी, मुन्नु पंडा, अनिल भोजक, उमेश जौहरी, आकाश सुहारिया, किशन माहर, मनोज भोजक, प्रहलाद पीपड़ा, बबलू जांगडे, मुन्ना ठाकुर, करन दलाल, महेश रत्नाकर एवं 360 गौत्रीय खटीक समाज के सभी सदस्यों ने सराहनीय योगदान दिया।

सीधी भर्ती से चयनित की पूर्व सेवावधि जोड़ी जाए

जबलपुर। मध्य प्रदेश जागरूक अधिकारी कर्मचारी संगठन के प्रांतीय सचिव राजेश सहायिया ने कहा, कि प्रदेश में बहुत से ऐसे शिक्षक जो प्राथमिक और माध्यमिक शिक्षक के पद पर कार्यरत थे। जो पदोन्नति के अभाव में विभागीय अनुमति उपरांत सीधी भर्ती से विभाग में ही चयनित हो उच्च पद पर वर्तमान में कार्यरत हैं जैसे प्राथमिक शिक्षक से माध्यमिक शिक्षक पर नियुक्त हुए हैं उनको पूर्व की सेवाएं बिना किसी शर्त के जोड़ी जाए साथ ही पूर्व की सेवाओं को ध्यान में रखते हुए उन्हें परविक्षा अवधि पर न रखते हुए 70, 80 और 90 प्रतिशत की बाध्यता समाप्त की जाए। संघ वित्त विभाग और आयुक्त महोदय से मांग करता है कि इस संबंध में दिशा निर्देश जारी करे जिससे शिक्षकों को इसका लाभ मिल सके। संघ के प्रदेश अध्यक्ष-सॉर्टे मॉर्टिन, हेमन्त ठाकरे, राजेश सहायिया, गुडविन चार्ल्स, फिलिप अन्थोनी, राजकुमार यादव, दीपेश जैन, मनमोहन चौधरी आदि ने मांग की है।

आम आदमी पार्टी जबलपुर संभाग की हुई बैठक

जबलपुर।

आम आदमी पार्टी की आगामी कार्ययोजना संगठन निर्माण को लेकर 20 अप्रैल को जबलपुर संभाग के अंतर्गत आने वाले नौ जिलों जबलपुर, छिंदवाड़ा, सिवनी, मंडला, कटनी, बालाघाट, नरसिंहपुर, डिंडोरी, पांडुरंगा जिलों के पदाधिकारियों व कार्यकर्ताओं की महत्वपूर्ण बैठक का आयोजन सिविक सेंटर मद्राताल में किया गया, जिसमें आम आदमी पार्टी ने अपने लक्ष्य को निर्धारित करते हुए मई 2025 तक संगठन को वार्ड स्तर तक हर विधानसभाओं में जाने का संकल्प लिया। इस अवसर पर प्रदेश अध्यक्ष श्रीमती रानी अग्रवाल ने संबोधित करते हुए कहा कि मध्यप्रदेश में भ्रष्टाचार चरम तक पहुंच गया है, किसी भी शासकीय विभाग में बगैर रिश्त



दि कोई काम नहीं हो रहा है, बेरोजगारी, महंगाई और अनियंत्रित हो गई है, शिक्षा व्यवस्था का बुरा हाल है, गरीब और मध्यम वर्ग परिवार अपने बच्चों को अच्छी शिक्षा देने से वंचित है, शासकीय अस्पतालों की स्थिति बुरे से बुरी है। आम आदमी पार्टी अब तेजी से जनता से जुड़े मुद्दों को प्राथमिकता से उठाएगी और आंदोलन करेगी, पार्टी का जन्म ही आंदोलन से हुआ है। आज की संभागीय बैठक में सभी कार्यकर्ताओं को लगातार जनहित के मुद्दों पर आंदोलन के लिए रानी अग्रवाल ने निर्देशित किया। मंच संचालन आदेश दुबे द्वारा किया गया। बैठक में राजेश वर्मा, एड. रामकिशोर शिवहरे, इंद्र विक्रम सिंह, जितेन्द्र चौरसिया, प्रशांत भाऊ, मेश्राम जी, पंकज पाठक, शिवशंकर यादव, संतकुमार जंगेला, मार्कोजी, जबलपुर जिला अध्यक्ष रीतेश सिंह, मंडला अध्यक्ष पंकज सोनी, सिवनी अध्यक्ष दुर्गा विश्वकर्मा, डिंडोरी अध्यक्ष सोहन सिंह तेकाम, कटनी अध्यक्ष एड. अनिल सेंगर, नरसिंहपुर अध्यक्ष देवीसिंह पटेल, छिंदवाड़ा अध्यक्ष राजू पांडेय, पांडुरंगा अध्यक्ष भांडेजी, बालाघाट जिला अध्यक्ष शिव जायसवाल सहित सैकड़ों साथी उपस्थित रहे।